



भारत सरकार - रेल मंत्रालय
अनुसंधान अभिकल्प और मानक संगठन
लखनऊ - 226 011
EPBX (0522) 2451200
Fax (0522) 2458500

Government of India-Ministry of Railways
Research Designs & Standards Organisation
Lucknow - 226 011
DID (0522) 2450115
DID (0522) 2465310



प्रेस विज्ञप्ति

आर.डी.एस.ओ. में हिंदी सप्ताह-2021 का आयोजन

आर.डी.एस.ओ., लखनऊ में राजभाषा के प्रचार-प्रसार एवं प्रोत्साहन हेतु हिंदी सप्ताह समारोह 14 से 20 सितंबर, 2021 तक मनाया जा रहा है। महानिदेशक (विशेष), आर.डी.एस.ओ. श्री जे. पी. पांडेय ने आज दिनांक 14.09.2021 को आर.डी.एस.ओ. के कांफ्रेंस हाल में दीप प्रज्वलित करके और मां सरस्वती के चित्र पर माल्यार्पण करके हिंदी सप्ताह समारोह का शुभारंभ किया। महानिदेशक (विशेष) महोदय ने अपने उद्घाटन संबोधन में सभी अधिकारियों एवं कर्मचारियों से राजभाषा नियमों के अनुसार सरकारी कामकाज में हिंदी के अधिकाधिक प्रयोग पर बल दिया। अध्यक्ष महोदय द्वारा संगठन के कार्मिकों को राजभाषा प्रतिज्ञा भी दिलाई गयी।

मुख्य राजभाषा अधिकारी श्री राजीव कान्त जैन ने हिंदी दिवस तथा हिंदी सप्ताह के आयोजन के महत्व पर प्रकाश डाला तथा सभी संगठनकर्मियों से समारोह के दौरान आयोजित विभिन्न कार्यक्रमों में बढ़-चढ़कर भाग लेने का आग्रह किया। राजभाषा अधिकारी श्री आर. पी. शाक्य द्वारा रेल मंत्री संदेश का भी वाचन किया गया।

इस अवसर पर आयोजित किये जा रहे विभिन्न कार्यक्रमों की श्रंखला में आज दिनांक 14.09.2021 को एक तकनीकी हिंदी संगोष्ठी आयोजित की गई। इस संगोष्ठी में "रेल प्रौद्योगिकी के उन्नयन में आरडीएसओ की भूमिका" तथा "पर्यटकों को आकर्षित करने हेतु पर्यटन के विकास में रेलवे की भूमिका" विषयों पर अपनी प्रस्तुति दी। इसी कड़ी में दिनांक 20.09.2021 को संगठन के कार्मिकों को प्रोत्साहित करने हेतु कविता पाठ एवं संगठन की तिमाही राजभाषा समीक्षा बैठक का आयोजन भी किया जाएगा। इस कार्यक्रम के दौरान संगठन के श्री जे. पी. पाण्डेय, महानिदेशक (विशेष), श्री रमेश पिंजानी, अपर महानिदेशक, श्री राजीव कान्त जैन, मुख्य राजभाषा अधिकारी तथा सभी निदेशालय प्रमुख भौतिक रूप से उपस्थित रहे एवं संगठन के शेष कार्मिक वेब के माध्यम से जुड़े रहे।

सं. पीआर/पब्लिसिटी/21

दिनांक 14.09.21

कृपया उपर्युक्त समाचार को फोटोग्राफ सहित अपने प्रतिष्ठित समाचार पत्र में प्रकाशित करने की व्यवस्था करें।

आशीष
14.09.2021
(डॉ० आशीष अग्रवाल)

कार्यकारी निदेशक/प्रशासन-

सेवा में,
सम्पादक